



மதுரை ஆரப்பாளையம் கிராஸ் ரோட்டில் முதல்வர் பிறந்த நாள் விழா மற்றும் நிதி நிலை அறிக்கை விளக்க பொதுக் கூட்டத்தில் மாநில விளையாட்டு மேம்பாட்டு அணி செயலாளர் தயாநிதி மாறன் எம்.பி. பேசினார். இதில் மாவட்ட செயலாளர் கோ. தளபதி எம்.எல்.ஏ., முன்னாள் அமைச்சர் பொன் முத்துராமலிங்கம், தணிக்கை குழு உறுப்பினர் வேலுச்சாமி, முன்னாள் மேயர் குழந்தை வேலு, தலைமை செயற்குழு உறுப்பினர்கள் ஜெயராம் உள்ளிட்டோர் கலந்து கொண்டனர்.

தஞ்சாவூர் மாவட்டத்தில் ஓரத்தநாடு, பட்டுக்கோட்டை ஆகிய வட்டங்கள் சீரமைப்பு!

புதிய வட்டமாக திருவோணம் உதயம்!

முதலமைச்சர் மு.க.ஸ்டாலின் உத்தரவு!

சென்னை, மார்ச் 4- முதலமைச்சர் மு.க.ஸ்டாலின் அவர்களின் சீரிய வழிகாட்டுதலின்படி தமிழ்நாடு சட்டமன்றப் பேரவையில் 2022 - 2023ஆம் ஆண்டிற்கான மானியக் கோரிக்கையின் போது வருவாய் மற்றும் பேரிடர் மேலாண்மைத் துறை அமைச்சர் அவர்கள், "தஞ்சாவூர் மாவட்டம், ஓரத்தநாடு, பட்டுக்கோட்டை ஆகிய வட்டங்களைச் சீரமைத்து புதிய திருவோணம் வருவாய் வட்டம் உருவாக்கப்படும்" என்னும் அறிவிப்பு ஒன்றை வெளியிட்டார்கள்.

ஓரத்தநாடு வட்டத்திலுள்ள திருவோணம் ஒன்றியத்திற்கு உட்பட்ட கிராமங்களைச் சேர்ந்த பல்வாரியக்கணக்கான மக்கள், அத்தியாவசியச் சேவைகளான சாதிச் சான்று, வருமானச் சான்று,

இருப்பிடச் சான்று, வாரிசுச் சான்று, பட்டா மாற்றம் உள்ளிட்ட பல்வேறு சான்றுகளையும், வருவாய்த் துறையின் பிற சேவைகளையும் பெறுவதற்காக ஏறத்தாழ 34 கிலோ மீட்டர் தொலைவில் உள்ள ஓரத்தநாடு வட்டத்தின் தலைமையிடத்திற்கு மிகுந்த சிரமத்துடன் வந்து செல்ல வேண்டியுள்ளது. இதனால் அப்பகுதியில் உள்ள கிராம மக்களுக்குப் பொருளாதாரச் சேவைகள் அதிகமாகின்றன. அத்துடன் இந்தச் சேவைகளைப் பெறுவதற்காக அவர்கள் நாள் முழுவதும் செலவிட்டு அலையவும் வேண்டியுள்ளது.

ஒவ்வொரு நாளும் பொது மக்களின் துயர்துடைப்பதில் மிகுந்த அக்கறை செலுத்தி வருகின்ற முதலமைச்சர் அவர்கள் திருவோணம் பகுதி மக்கள்

ளின் சிரமங்கள் தம்முடைய கவனத்திற்கு வந்ததைத் தொடர்ந்து அவற்றை உடனடியாகக் களைவதற்கு முடிவு செய்தார்கள். அந்த முடிவைச் செயல்படுத்தும் விதமாக தஞ்சாவூர் மாவட்டத்தில் உள்ள ஓரத்தநாடு, பட்டுக்கோட்டை ஆகிய இரண்டு வருவாய் வட்டங்களையும் சீரமைத்து, காவாளப்படி, சில்லத்தூர், திருநெல்லூர், வெங்கரை ஆகிய 4 குறு வட்டங்களையும், 45 வருவாய் கிராமங்களையும் உள்ளடக்கி திருவோணத் தைத் தலைமையிடமாகக் கொண்டு புதிய திருவோணம் வருவாய் வட்டத்தினை உருவாக்கி முதலமைச்சர் மு.க.ஸ்டாலின் அவர்கள் உத்தரவிட்டுள்ளார்கள்.

இதற்குரிய அரசாணை வருவாய் மற்றும் பேரிடர் மேலாண்மைத் துறையினால் வெளியிடப்பட்டுள்ளது.

திராவிட மாடல் அரசின் அமுத்தமான வாதங்களால்

ஸ்டெர்லைட் ஆலை நிரந்தரமாக மூட உச்சநீதிமன்றம் உத்தரவு!

முதல்வர் மு.க.ஸ்டாலின் சமூக வலைதளப் பதிவு!

சென்னை, மார்ச் 4
ஸ்டெர்லைட் ஆலையை நிரந்தரமாக மூட உச்சநீதிமன்றத்தில் அமுத்தமான வாதங்களை முன்வைத்த திராவிட மாடல் அரசுக்குத் தூத்துக்குடி மக்கள் சார்பாக வந்திருந்த குழுவின் நன்றி தெரிவித்தது குறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

சற்றுச்சூழலுக்கும் தூத்துக்குடி மக்களின் உடல்நலனுக்கும் தீங்கு



விளைவித்த ஸ்டெர்லைட் ஆலையை நிரந்தரமாக மூடுவோம் எனத் தேர்தல் அறிக்கையில் வாக்குறுதி அளித்தபடி, உச்சநீதிமன்றத்தில் அமுத்தமான வாதங்களை முன்வைத்த நமது திராவிட மாடல் அரசுக்

குத் தூத்துக்குடி மக்கள் சார்பாக வந்திருந்த குழுவின் நன்றி தெரிவித்தனர்.

அவர்கள் வைத்த மற்ற கோரிக்கைகள் பற்றி தங்கை திருமதி கனி மொழிகருணாநிதி அவர்கள் எடுத்துரைத்தார். அவற்றையும் அரசு கவனத்தில் கொண்டு பரிசீலிக்கும்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

அரசு தொடக்கப் பள்ளிகளில்

மாணவர்களைச் சேர்த்திட நடவடிக்கை எடுத்திடுவீர்!

சார்நிலை அலுவலர்களுக்கு தொடக்கக் கல்வித்துறை வேண்டுகோள்!

சென்னை, மார்ச் 4- "அரசு தொடக்கப் பள்ளிகளில் மாணவர்களைச் சேர்த்திட நடவடிக்கை எடுத்திடுமாறு சார்நிலை அலுவலர்களுக்கு தொடக்கக் கல்வித் துறை அறிவுறுத்தியுள்ளது.

இது குறித்து தொடக்கக் கல்வித்துறையின் செய்திக்குறிப்பில் கூறப்பட்டிருப்பதாவது:- தமிழ்நாடு முதலமைச்சர் அவர்களின் சீரிய முயற்சியால் தமிழ்நாட்டில் உள்ள அனைத்து அரசு தொடக்க, நடுநிலை, உயர்நிலை மற்றும் மேல்நிலைப் பள்ளிகளில் பயிலும் மாணவர்களின் கல்வித் தரம் உயரும் பொருட்டு பல்வேறு முன்னோடித் திட்டங்கள் பள்ளிக் கல்வித் துறையின் வாயிலாக மேற்கொள்ளப்பட்டு வருகின்றன.

வரும் கல்வி ஆண்டில் அனைத்து அரசு தொடக்கப் பள்ளிகளிலும் திறன் வகுப்பறைகள் (Smart Class Rooms), அனைத்து அரசு நடுநிலைப் பள்ளிகளிலும் உயர் தொழில் கேட்க கணினி ஆய்வகங்கள் (HITech Labs) அத்தகுந்த தேவையான இணையதள (Broadband Connectivity) வசதியுடன் அமைக்கப்பட உள்ளன. மேலும், அரசுப் பள்ளி யார்களுக்கு கையடக்கக் கணினியும் (TAB) வழங்கப்பட உள்ளது.

அரசுப் பள்ளிகளில் 2024

2025ஆம் கல்வி ஆண்டிற்கான மாணவர் சேர்க்கையை சென்னை, திருவல்லிக்கேணி நெடுஞ்சாலை, சென்னை நடுநிலைப் பள்ளியில் 01.03.2024 அன்று பள்ளிக் கல்வித் துறை அமைச்சர் தொடங்கி வைத்துள்ளார்கள்.

பள்ளிகள் அமைந்துள்ள குடியிருப்புப் பகுதிகளில் (Habitation and Catchment Area) இருந்து 5+ வயதுடைய குழந்தைகளை அரசுப் பள்ளிகளில் சேர்க்கை செய்வதற்கும் அரசுப் பள்ளிகளில் கிடைக்கும் கற்றல் வாய்ப்புகள், பல்வேறு நலத்திட்டங்கள் மற்றும் மாணவர்களுக்கு வழங்கப்படும் வருடம் பல்வேறு உதவித் தொகைகள் குறித்து அறியும் வகையில் விழிப்புணர்வு பிரச்சாரத்தினை அனைத்து பொது மக்கள் மற்றும் அனைத்து பள்ளி வயது குழந்தைகளின் பெற்றோர்கள் மத்தியில் ஏற்படுத்தித் தேவையான நடவடிக்கைகளை பள்ளிக் கல்வித் தலைமை ஆசிரியர்கள் மற்றும் இருபால் ஆசிரியர்கள் மேற்கொள்வதற்கு உரிய அறிவுரைகளை வட்டாரக் கல்வி அலுவலர்கள் மூலமாக வழங்கி அனைத்து மாவட்டக் கல்வி அலுவலர்களும் (தொடக்கக் கல்வி) கேட்டுக் கொள்ளப்படுகிறார்கள்.

தமிழ்நாட்டில் பெரும் பான்மையான அரசுப் பள்ளிகள் ஊரகப் பகுதிகளில் தான்

அமைந்து உள்ளது. ஊரகப் பகுதிகளில் அமைந்துள்ள அங்கன்வாடி மையங்களில் 3 முதல் 5 வயதுடைய குழந்தைகள் பள்ளி முன்பருவக் கல்வியைக் கற்று வருகின்றனர்.

அங்கன்வாடி மையங்களில் கல்வி பயிலும் 5+ வயதுடைய அனைத்து குழந்தைகளையும் முழுமையாக அரசு தொடக்க மற்றும் நடுநிலைப் பள்ளிகளில் ஒன்றாம் வகுப்பில் சேர்க்கை செய்வதற்கு வட்டாரக் கல்வி அலுவலர்கள், பள்ளிக் கல்வித் தலைமை ஆசிரியர்கள் மற்றும் இருபால் ஆசிரியர்கள், பள்ளி மேலாண்மைக் குழு உறுப்பினர்கள், இல்லம் தேடி கல்வித் தன்னார்வலர்கள் மற்றும் சுய ஆர்வலர்களுக்கும் உரிய அறிவுரைகளை வழங்கி மாணவர் சேர்க்கைப் பணிகளை சிறந்த முறையில் நடத்தி அனைத்து மாவட்டக் கல்வி அலுவலர்களும் அறிவுறுத்தப்படுகிறார்கள்.

மேலும் அங்கன்வாடி மையங்கள் அல்லாது வேறு பள்ளிகளில் இருந்து அரசுப் பள்ளிகளுக்கு சேர்க்கை ஆக விரும்பும் குழந்தைகள் மற்றும் ஒன்றாம் வகுப்பு ஆல் வாத பிற வகுப்புகளுக்கு சேர்க்கை ஆக விரும்பும் மாணவர்களுக்கு அரசு தொடக்க மற்றும் நடுநிலைப் பள்ளிகளில் சேர்க்கைக்கான இடங்களை பள்ளிகள்



திருவள்ளூர் மாவட்டம் பொன்னேரி வட்டம் பாடியநல்லூர் விளையாட்டு திடலில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் டாக்டர் கலைஞர் விளையாட்டு உபகரணங்கள் திட்டத்தின் கீழ் 526 ஊராட்சிகளில் 672 விளையாட்டு உபகரணங்களை வழங்கினார்கள். இந்நிகழ்ச்சியில் கைத்தறி மற்றும் துணிநூல் துறை அமைச்சர் ஆர்.காந்தி, இளைஞர் நலன் மற்றும் விளையாட்டு மேம்பாட்டு துறை கூடுதல் தலைமைச் செயலாளர் டாக்டர், அதுல்யா மிஸ்ரா, மாவட்ட ஆட்சித் தலைவர் டாக்டர்.த.பிரபு சங்கர், இளைஞர் நலன் மற்றும் விளையாட்டு துறை உறுப்பினர் செயலர் ஜெ.மேகநாதரெட்டி, திருவள்ளூர் நபாளுமன்ற உறுப்பினர் முனைவர் கே.ஜெயக்குமார், சட்டமன்ற உறுப்பினர்கள் எஸ்.சுதர்சனம், ஆவடி சா.மு.நாசர், ஆ.கிருஷ்ணசாமி, டி.ஜே.கோவிந்தராஜன், வி.ஜி.ராஜேந்திரன் திருத்தணி எஸ்.சந்திரன், துறை, சந்திரசேகர், மாவட்ட ஊராட்சி குழுத் தலைவர் உமா மகேஸ்வரி என்பட அதிகாரிகள் உள்ளடாசி பிரதிநிதிகள் உள்ளனர்.

பள்ளிக் கல்வித் துறையில் செயல்படும்

அனைத்து வகைப் பள்ளிகளின் மேலாண்மைக்குழு உறுப்பினர்கள் பதவிக் காலம் நீட்டிப்பு!

சென்னை, மார்ச் 4- தமிழ்நாடு அரசுப் பள்ளிக் கல்வித்துறையின்கீழ் செயல்படும் அரசுத் தொடக்கப் பள்ளிகள், நடுநிலைப் பள்ளிகள், உயர்நிலைப் பள்ளிகள், மேல்நிலைப் பள்ளிகள் ஆகிய அனைத்து வகைப் பள்ளிகளின் சீரான செயல்பாடுகளுக்குத் துணைபுரியும் வகையில், பள்ளி மேலாண்மைக் குழுவும் கட்டந்த 2022 ஆம் ஆண்டு ஏப்ரல், ஜூலை மாதங்களில் புதிய பள்ளி

அரசாணை வெளியீடு!

திருத்தி அமைக்கப்பட்டன. இந்த அனைத்து வகைப் பள்ளிகளின் மேலாண்மைக்குழு உறுப்பினர்களுடைய பதவிக் காலம் 2024 ஏப்ரல், மே, ஜூலை மாதங்களில் முடிவடைய உள்ளன. 2024-2025-ஆம் கல்வியாண்டில் புதிதாகச் சேரும் மாணவர்களின் பெற்றோர்களுக்கும் உள்ளடக்கிய புதிய பள்ளி

மேலாண்மைக் குழுவும் அமைக்கும் பொருட்டு, 2022-2024 ஆம் ஆண்டிற்கான தொடக்கப் பள்ளிகளுக்கான மேலாண்மைக்குழு உறுப்பினர்களின் பதவிக் காலம் 1-5-2020 முதல் 10-8-2024 வரையும், நடுநிலைப் பள்ளிகளுக்கான மேலாண்மைக்குழு உறுப்பினர்களின் பதவிக் காலம் 24-4-2024 முதல்

20-7-2024 வரையும், உயர்நிலை, மேல்நிலைப் பள்ளிகளின் மேலாண்மைக்குழு உறுப்பினர்களின் பதவிக் காலம் 10-7-2024 முதல்

17-8-2024 வரையும் நீட்டிக்கப்பட்டுள்ளது என்றும், இதற்குரிய அரசாணை 29-2-2024 அன்று வெளியிடப்பட்டுள்ளது என்றும் பள்ளிக் கல்வித் துறை அரசுச் செயலாளர் தெரிவித்துள்ளார்.

மயிலாடுதுறை மாவட்டம் புதிய மாவட்ட ஆட்சியர் அலுவலகம்

திருப்பு விழாவிற்கு வருகைதரும்

தமிழ்நாடு முதலமைச்சர் மாண்புமிகு.

மு.க.ஸ்டாலின்

அவர்களையும்

எ.வ.வேலு அமைச்சர்
கூடு உபநிலை செயல்திட்டம் உறுப்பினர், பொதுப்பணி மற்றும் பொதுச்சாலைத்துறை அமைச்சர்

அன்பில் மகேஷ் பொய்யாமொழி அமைச்சர்
பள்ளிக் கல்வித்துறை அமைச்சர்

சிவ.வீ.மெய்யநாதன் M.C.A., அமைச்சர்
சற்றுச்சூழல் மற்றும் கலாச்சாரம் மற்றும் துறை அமைச்சர்

முனைவர்.டி.ஆர்.பி.ராஜா M.C.A., அமைச்சர்
தொழில்நுறை அமைச்சர், செயலாளர்-தகவல் தொழில்நுட்ப அணி

நிவேதா.எம்.முருகன் M.L.A., அமைச்சர்
மனிதநுறை மாவட்ட கழக செயலாளர்

செ.கிராமலிங்கம் B.A., M.P., அமைச்சர்
மனிதநுறை மாவட்டம் உறுப்பினர்

வருக! வருக! என வரவேற்கிறேன்...

என்றும் கழகப்பணியில்

முனைவர். மா.ரஜினி MBA.,
29 வது வார்டு நகர மன்ற உறுப்பினர், நகராட்சி நியமனக்குழு உறுப்பினர் அமைச்சர் கபாடி கழக தலைவர், மயிலாடுதுறை மாவட்டம்

RHV SPORTS FOUNDATION | Cell: 90955 54444